

۲:۱:۱ اللغة

[المع] حروف مقطعات میں سے ہے۔ ان حروف کے ساتھ کوئی لغوی یا نحوی بحث وابستہ نہیں ہے۔ البتہ ان کے طریق تلاوت (تلفظ) کے قواعد اور طریق رسم (اطاء) کا ذکر کرنا ضروری ہے۔ ان کے ”معانی“ کی بحث کسی اچھی تفسیر میں کی جاسکتی ہے۔ جو بیشتر قیاس آرائیوں پر مشتمل ہوتی ہے۔ بعض معقول اور بیشتر غیر معقول۔ بہر حال اس کا تلفظ ”اَلِفْ لَامٌ مِیْمٌ“ ہے۔

● خیال رہے عربی میں حروف تنجی کے نام ”مُعْرَب“ ہوتے ہیں مثلاً ”اَلِفْ یَا اَلْفَا یَا اَلْفِ“ حسب موقع استعمال ہو سکتا ہے۔ مگر حروف مقطعات میں ہر حرف کا تلفظ اس کے نام (کے آخری حرف) پر وقف کے ساتھ کیا جاتا ہے یعنی ”اَلْفِ“ ، لَامٌ ، مِیْمٌ “ کہنے کی بجائے ”اَلِفْ ، لَامٌ ، مِیْمٌ“ بولا اور پڑھا جاتا ہے۔ تاہم یہ حروف لکھے ملا کر جاتے ہیں۔ مزید وضاحت عنوان ”الرسم“ کے تحت آئے گی (۲:۱:۳ میں)

۲:۱:۱ (۱) [ذَلِكْ] واحد مذکر کے لئے اسم اشارہ بعید ہے (عربی میں لفظ ”کتاب“ مذکر ہے) اور اس کے معنی ہیں ”وہ“۔ خیال رہے کہ اس اسم کا مادہ ”ذَلِکْ“ نہیں ہے بلکہ اس کی اصل مذکر کے لئے ”ذَا“ اور مؤنث کے لئے ”ذِی“ یا ”ذَا“ یا ”ذِی“ ہے۔ اس لئے عربی معاجم (ڈکشنریوں) میں ”باب الذال“ کے شروع ہی میں اس پر بات کی جاتی ہے۔ اسماء اشارہ کی اصل گردان تو یوں ہے۔

رفع	نصب	جر
ذَا	ذَا	ذَا
ذَانِ	ذَیْنِ	ذَیْنِ
اَوْلَآئِ	اَوْلَآئِ	اَوْلَآئِ

واحد
تشبیه
جمع

(للمذکر)

جمع	فرد	نصب	جر
واو	ذی / ذی	ذی / ذی	ذی / ذی
تثنیہ	تانی	تین	تین
جمع	اولاد	اولاد	اولاد

ان اسماء پر (شروع میں) اشارہ قریب کے لئے لفظ "ہا" لگاتے ہیں جس سے ہذا، ہذان اور ہؤلاء اور ہذا، ہاتان اور ہؤلاء بنتے ہیں اور اشارہ بعید کے لئے ان (اصل اسماء اشارہ) کے آخر پر "ک یا لٹ" لگاتے ہیں۔ جس سے "ذالک، ذانک، اولک اور تلک" (در اصل تیک)، تانک اور اولک بنتے ہیں۔ اس سے زیادہ تفصیل کسی اچھی عربی قاموس (ڈکشنری) یا نحو کی کسی اچھی کتاب میں دیکھی جاسکتی ہے بلکہ

● یہ بحث کہ یہاں (ذالک الکتاب میں) اشارہ قریب (یہ) کی بجائے اشارہ بعید (وہ) کیوں آیا ہے اور ہم اس کا ترجمہ "وہ" کی بجائے "یہ" سے کیوں کرتے ہیں؟ اس کی ایک وجہ تو یہ ہے کہ اشارہ بعید تعظیم کے لئے بھی آتا ہے (جیسے فارسی میں "آنحضرت" کہتے ہیں) مزید وجوہ کے لئے کسی اچھی تفسیر کی طرف رجوع کرنا چاہئے۔ ان مختلف تفسیری اقوال کو سامنے رکھتے ہوئے کئی مترجمین نے "ذالک الکتاب" کا ترجمہ ہی "یہ وہ کتاب ہے جس....." سے کیا ہے۔ مختصراً یہ سمجھ لیجئے کہ بعض دفعہ قریب اور بعید کے اسماء اشارہ ایک دوسرے کی جگہ بھی استعمال کر لئے جاتے ہیں۔

● بعض نحوی حضرات نے اس کلمہ (ذالک) کی بناوٹ سے بحث کرتے ہوئے اس کی اصلی "ذا" اور اس پر "ک یا لٹ" کے اضافہ کی وجہ کے ساتھ "لام" کی کسرہ (ج) اور "ک" کی فتح (ک) کی وجہ بیان کرنے کا تکلف بھی کیا ہے۔ سیدھی سی بات یہ ہے کہ یہ عربوں کا استعمال ہے اور اسی استعمال میں ذالک کی شکل کا ضمیر خطاب کے مطابق بدلنا (یعنی ذالکم، ذلکن وغیرہ ہو جانا) بھی شامل ہے اگرچہ معنی وہی (وہ) رہتے ہیں۔

۲:۱:۱ (۲) [الکتب] کا مادہ "ک ت ب" اور وزن "فِعَالٌ" ہے "آل" کے بغیر)۔ اس مادہ سے فعل ثلاثی مجرد کَتَبَ یکتُبُ کِتَابًا (باب نصر سے) آتا ہے۔ اور اس کے بنیادی معنی ہیں "..... لکھنا۔" پھر اس سے بعض محاورے پیدا ہوتے ہیں۔ یہ فعل ہمیشہ متعدی اور عموماً بغیر صلہ کے (مفعول بنفسہ کے ساتھ) استعمال ہوتا ہے اور کبھی "علیٰ" کے صلہ کے ساتھ (زیادہ تر معنی پر لازم قرار دینا) بھی آتا ہے۔ قرآن کریم میں یہ فعل زیادہ تر ثلاثی مجرد (معروف اور مجہول) آیا ہے اور مزید یہ کا ایک آدھ صیغہ بھی آیا ہے جس کا ذکر اپنے اپنے مقام پر آئے گا۔

● لفظ "کتاب" جو دراصل تو اس عمل کا ایک مصدر ہے مگر یہاں آیت زیر مطابقت میں (یہ مصدر معنی اسم المفعول (مکتوب) استعمال ہوا ہے۔ مصدر کا کبھی بطور اسم فاعل اور کبھی بطور اسم مفعول استعمال ہونا عربی زبان میں عام ہے۔ خود قرآن کریم میں اس کی متعدد مثالیں آگے چل کر ہمارے سامنے آئیں گی۔ لفظ "رَبَّ" میں مصدر بطور اسم فاعل استعمال ہونے کی مثال آپ ابھی سورۃ الفاتحہ کے شروع میں دیکھ چکے ہیں۔ ۱:۲:۱ (۳) میں یہ لفظ (کتاب) قرآن کریم میں بکثرت استعمال ہوا ہے۔ (مختلف صورتوں مثلاً معرفہ نکرہ، مفرد، مرکب، جمع اور مختلف حالتوں۔ رفع نصب جر میں یہ لفظ کل ۲۶۱ دفعہ وارد ہوا ہے)۔ اور اس کے معنی بھی حسب موقع مختلف ہو سکتے ہیں۔ مثلاً کتاب خصوصاً آسمانی کتاب۔ نوشتہ، تحریر، خط، نامہ، تقدیر (الہی)، فرمان حکم وغیرہ، ان سب معنوں میں "لکھنا" کا بنیادی مفہوم موجود ہوتا ہے۔

[لَا رَيْبَ فِيهِ] یہ دراصل چار کلمات "لا"، "رَيْبٌ"، "فِي" اور "ا" پر مشتمل ہے۔ ہر ایک کی الگ الگ وضاحت کی جاتی ہے۔

۲:۱:۱ (۳) "لَا" یہ نفی کا حرف ہے (یعنی اس میں "نہ"، "نہیں" کا مفہوم ہوتا ہے) اور یہ کئی طرح استعمال ہوتا ہے:-

۱۔ کبھی یہ اپنے سے بعد والے لفظ (جسے اس کا اسم کہتے ہیں) کی پوری جنس کی نفی کے لئے آتا ہے (جیسے یہاں آیت زیر مطالعہ میں ہے) اس وقت اسے

سے قرآن کریم میں کوئی صیغہ نہیں آیا۔ البتہ مزید فیہ کے بعض ابواب (مثلاً افعال اور انتعال) سے افعال کے کچھ صیغے اور کچھ مشتقات آئے ہیں جن کی وضاحت اپنے موقع پر ہوگی۔

لفظ "ریب" (جو مذکورہ بالا فعل کا مصدر بھی ہے اور اس سے اسم بھی ہے) قرآن کریم میں اٹھارہ (۱۸) جگہ آیا ہے۔ جس میں نو (۹) دفعہ تو یہی ترکیب "لا ریب فیہ" آئی ہے۔

۲:۱:۱ (۵) "فیہ" یہ "فی" (حرف جار) اور "ہ" (ضمیر مجرور برائے واحد غائب مذکر) ہے۔

● بعض دوسرے حروف جارہ کی طرح "فی" کے بھی متعدد معانی اور مواقع استعمال ہیں۔ اس کا اردو ترجمہ عموماً (۱) "..... میں" کیا جاتا ہے جو بہت سے مواقع استعمال کے لئے موزوں ترجمہ ہے۔ اس کے علاوہ یہ (فی) (۲) "..... کے ساتھ" (۳) "..... کی بنا پر" (۴) "..... کے مقابلہ پر" (۵) "..... کی نسبت" (۶) "..... کے بارے میں" کے معنی میں بھی آتا ہے اور بعض دفعہ یہ کسی دوسرے حرف جار مثلاً "علی" ، "ب" ، "الی" اور "میں" کی جگہ یعنی ان کے معنی میں بھی استعمال ہوتا ہے۔ آیت زیر مطالعہ میں "فی" کا ترجمہ "میں" یا "کے بارے میں" کر سکتے ہیں۔

● "فیہ" میں "فی" کے بعد جو ضمیر مجرور "ہ" ہے اسے "ہائے کنایہ" بھی کہتے ہیں اور حسب موقع اس کا تلفظ "ہ" ("ہو") ، "ہی" ("ہی") اور "ہ" ہو سکتا ہے۔ اس (تلفظ) کا قاعدہ یہ ہے کہ (۱) اگر اس کا ماقبل مضموم یا مفتوح ہو تو اسے "ہو" کی طرح بولتے ہیں جیسے رسولۃ اور رسولۃ۔ لہ۔ (۲) اگر قبل مکسور ہو تو اس کا تلفظ ہی ہوتا ہے جیسے یہ کتاب۔

۲۔ اگر اس کا ماقبل "ہی" کے علاوہ کوئی اور حرف ساکن، یا الف مدہ یا واہ ساکنہ (مدہ یا لینہ) ہو تو اسے صرف "ہ" بولتے ہیں مثلاً منہ، عصا، اخوہ یا الوہ۔

(م) اور اگر اس کا مقابل یاٹے ساکتہ ہو تو اس کا تلفظ ”ہ“ ہوتا ہے جیسے ”فِیْہِ“ میں اور یہی قاعدہ (مقابل ساکن ”یا“ والا) غائب کی دوسری ضمیروں ”ہُمَا“ ”ہُمْ“ اور هُنَّ پر چلتا ہے مثلاً فِیْہِمَا“ فِیْہِمُ اور فِیْہُنَّ کی صورت میں البتہ واحد مؤنث ضمیر ”ہا“ پر یہ قاعدہ اطلاق پذیر نہیں ہوتا۔

● ہائے کنایہ کے تلفظ کے مذکورہ بالا قواعد کا تعلق لغت یا نحو سے نہیں بلکہ قرآن اور تجوید سے ہے۔ قرآن کریم میں تو قواعد کے مطابق حرکات لگی ہی ہوتی ہیں لیکن اس ”ہ“ کے تلفظ میں فرق اور اختلاف کی وجہ سمجھانے کے لئے ہم نے یہ قواعد بیان کئے ہیں اور تاکہ آپ بغیر حرکات والی عبارت میں بھی اس کو درست طریقے پر پڑھ سکیں۔

۲: ۱: ۱ (۶) [ہُدّٰی] کا مادہ ”ہدّٰی“ اور وزن اصلی ”فَعَلَّ“ ہے۔

اس کی شکل اصلی ”ہُدّٰی“ تھی جو بجا تلفظ ”ہُدّٰیْنُ“ تھا۔ اس میں یاٹے متحرکہ اپنے مقابل کے مفتوح ہونے کی بنا پر الف میں بدل گئی یعنی ”ہُدّٰنُ“ بن گیا۔ اب اس میں دو ساکن (ایک الف دوسرا نون) جمع ہو گئے لہذا الف کو گرا دیا گیا تو یہ لفظ ”ہُدّٰنُ“ رہ گیا۔ اسی کو ”ہُدّٰی“ لکھتے ہیں تاکہ معلوم رہے کہ یہ ناقص یائی ہے۔ خیال رہے کہ اسی اوپر بیان کردہ قاعدہ تعلیل کے مطابق ”ہُدّٰی“ اور ”ہُدّٰی“ (منصوب و مجرور) بھی ”ہُدّٰی“ ہی رہ جاتے ہیں یعنی یہ لفظ رفع نصب جر تینوں حالتوں میں ”ہُدّٰی“ ہی رہتا ہے۔ اور اب اس کا وزن ”نَعًی“ رہ جاتا ہے۔ اس لفظ (ہُدّٰی) کی الاء اور تلفظ قابل غور ہے۔ اس میں ”ی“ دراصل ”الف“ کام دیتی ہے۔ یعنی بصورتِ نکرہ یہ ”ہُدّٰا“ کی طرح پڑھا جاتا ہے۔ مضاف یا معرف باللام ہوتے وقت اسے ”ہُدّٰا“ اور ”الہُدّٰا“ کی مانند پڑھا جاتا ہے۔ یہ قاعدہ اس قسم (ناقص یائی) کے تمام مصادر اور مشتقات پر اطلاق پذیر ہوتا ہے۔ ناقص وادی یائی سے مشتق بعض اور کلمات کے آخر پر ”ی“ آنے کی وجہ بھی تعلیل کا مذکورہ بالا قاعدہ ہے

(مثلاً ”مُصطَفًی“ میں) اس مادہ (ہدّٰی) سے فعل ثلاثی مجرد کے استعمال کی

بات سورۃ الفاتحہ میں ”اِہْدِنَا“ کے تحت گزر چکی ہے (۱: ۵: ۱ میں)

● ہُدّٰی اور ہِدّٰیۃ دونوں اس فعل (ثلاثی مجرد) کے مصدر اور ہم معنی اسم بھی

ہیں۔ اردو میں لفظ ہدایۃ (بالماء ہدایت) اپنے اصل عربی معنی (رہنمائی) کے ساتھ مستقل ہے۔ تاہم قرآن کریم میں یہ لفظ (ہدایۃ) استعمال نہیں ہوا۔ جب کہ ”ہدی“ لام تعریف کے ساتھ (الہدی) اور اس کے بغیر یعنی نکرہ (ہدی) اور مفرد و مرکب شکل میں قرآن کریم میں۔ دو سو (۲۰۰) کے قریب مقامات پر آیا ہے۔ اور اس کے متعدد مواقع استعمال سے اس کے معنی میں تنوع پیدا ہوتا ہے۔ اگرچہ بنیادی معنی بھی اپنی جگہ برقرار رہتے ہیں۔

● آیت زیرِ مطالعہ میں ”ہُدًى“ (مصدر) بمعنی اسمِ فاعل ”ہادٍ“ بھی لے سکتے ہیں۔ عربی میں مصدر کا اسمِ فاعل اور اسمِ مفعول کے معنی میں استعمال عام ہے۔

”رب“ بمعنی اسمِ فاعل اور ”کتاب“ بمعنی اسمِ مفعول تو آپ ابھی پڑھ چکے ہیں۔

۲: ۱: ۱ (۷) [لِلْمُتَّقِينَ] یہ دراصل ل + المتَّقین ہے یعنی اس کے شروع میں لامِ الجز ہے اور ”المتَّقین“ معرف باللام بھی ہے۔ اس لفظ (المتَّقین) کا مادہ ”دقی“ اور وزنِ اصلی (بغیر لامِ تعریف کے) ”مُفْتَعِلِينَ“ ہے۔ جس کی شکل اصلی ”مُوْتَقِيْنَ“ تھی۔ جس میں مثالِ واوی کے بابِ انفعال والے قاعدہ کے تحت ”و“ کو ”ت“ میں بدل کر اگلی ”ت“ میں مدغم کر دینے سے لفظ کا ابتدائی حصہ (مُوْت) ”مُت“ میں بدل جاتا ہے پھر ”ق“ کے بعد آنے والی یا ئے مکسورہ کو جو دراصل لامِ کلمہ ہے، بھی بوجہ نقلِ ساقط کر دیا جاتا ہے۔ اس طرح لفظ ”مُتَّقِينَ“ حاصل ہوتا ہے۔

● اس مادہ (دقی) سے، جو لفظِ مفروق کی ایک مثال ہے، فعلِ ثلاثی مجردِ دوقی یَقِي (در اصل دَقِي يُوْدِقِي) دِقَايَةً (بابِ ضرب سے) آتا ہے اور اس کے معنی: ”..... کو سے بچانا یا بچالینا“ ہوتے ہیں یعنی یہ متعدی بمفعولین (دو

۱۔ جیسا کہ مقدمہ میں بیان ہو چکا ہے، ہم اس مفروضے پر چل رہے ہیں کہ آپ ان قواعد (تعلیقات) سے آگاہ ہیں۔ ضرورت ہو تو استحضار کے لئے عربی ”صرف“ کی کسی کتاب میں ”ناقص“ کے بیان اور اس کے صیغوں میں ہونے والے تغیرات پر ایک نظر ڈال لیجئے۔

مفعول) اور بغیر کسی صلہ کے آتا ہے یعنی اس کے ہر دو مفعول [جس کو بچایا جائے اور جس (چیز) سے بچایا جائے] مفعول بنفسہ (براہ راست بغیر صلہ کے) آتے ہیں۔ قرآن کریم میں اس کی بجز متشاققات کے کبھی اس کے دوسرے مفعول سے پہلے ”مِنْ“ بھی لگتا ہے مثلاً ”رَقَاءُ اللَّهِ السَّوِّءِ يَا مِثْنَ السَّوِّءِ“ تاہم قرآن مجید میں اس کی کوئی مثال نہیں ملتی۔ اس مادہ (دقی) سے ثلاثی مجرد کے علاوہ باب افتعال سے کچھ افعال اور کچھ دیگر مشتقات قرآن کریم میں بکثرت (۲۵۵ جگہ) استعمال ہوئے ہیں۔ یہیں صرف لفظ ”المتقین“ چالیس سے زائد جگہ آیا ہے (سب کا ذکر اپنے موقع پر آئے گا۔

● لفظ ”متقین“ (جس کی رُفعی حالت ”مُتَّقُونَ“ ہے) کا واحد ”مُتَّقِي“ ہے جو اس مادہ (دقی) سے باب افتعال کے فعل اَلْتَقَى يَتَّقِي اِتْقَاءً (در اصل اِدْتَقَى يُوْتَقَى اِدْتِقَاءً) سے صیغہ اسم فاعل ہے یعنی دراصل یہ ”مُوْتَقِي“ (بوزن مُفْتَعِلٌ) ہے۔ پھر اوپر (متقین کے ضمن میں) بیان کردہ قاعدہ تلعیل کے مطابق یہ ”مُتَّقِي“ رہ جاتا ہے۔ اس کی جمع سالم مذکر مرفوع ”مُتَّقُونَ“ (در اصل مُتَّقِيُونَ) اور منصوب و مجرور مُتَّقِيْنَ (در اصل مُتَّقِيْنَ) استعمال ہوتی ہے۔

● باب افتعال سے اس فعل اَلْتَقَى يَتَّقِي اِتْقَاءً کے اصل لغوی معنی تو ہیں: ”..... سے اپنی بہت حفاظت کرنا“، ”..... کے بارے میں سخت احتیاط سے کام لینا“، ”..... سے سخت پرہیز کرنا“، ”..... سے بچ کے رہنا“ وغیرہ۔ اور اس سے اس میں ”..... سے ڈرنا یا ڈرتے رہنا“ کا مفہوم پیدا ہوتا ہے۔ فعل اَلْتَقَى کا مفعول ہمیشہ بنفسہ (بغیر صلہ کے) آتا ہے۔ اس کی مثالیں آگے آئیں گی۔ اس طرح لفظ ”مُتَّقِي“ (جس کی جمع کی ایک صورت زیر مطالعہ لفظ ”مُتَّقِيْنَ“ ہے) کا ترجمہ ”پرہیزگار“ کرنا زیادہ بہتر معلوم ہوتا ہے۔ اس لئے کہ اس میں ”بچنا“ کا بنیادی مفہوم موجود ہے۔ اس کے علاوہ اس (مُتَّقِي) کا ترجمہ ”ڈرنے والا“، ”ڈر والا“ یا ”ڈر رکھنے والا“ بھی کیا جاتا ہے اور اس صورت میں ”ڈر“ سے مراد ”اللہ عزوجل کا ڈر“ ہوتا ہے

یعنی ” اللہ کی نافرمانی کے بُرے انجام سے ڈرنے والا۔“ اس طرح اس لفظ (مستقی) کے شرعی اصطلاحی معنی بنتے ہیں: ” تمام شرعی واجبات کو محض کاغذی اور رسمی کاروائی کے طور پر نہیں بلکہ صحیح معنوں میں پوری توجہ اور احتیاط سے بجالانے والا“ اور ” تمام شرعاً حرام اور ممنوع کاموں سے پوری طرح بچنے والا“ اور یہ سب کچھ کسی ظاہری نگرانی یا دباؤ کے بغیر خود بخود (محض اللہ عزوجل کی خاطر) کرنے والا۔“

۲:۱:۲ الإعراب

[الم] بذات خود صرف تین حروف تہجی ہیں۔ یہ کوئی ” کلمہ “ نہیں کہ اس کا اعراب بیان کیا جائے۔ تاہم بعض نحویوں نے اس کا اعراب بیان کرنے کا تکلف کیا ہے۔ مثلاً یہ کہ (۱) یہ محلاً منصوب ہے کیونکہ اس سے پہلے ایک فعل (” اُتِلُّ “ یا ” اِتْرُأ “) مقدر (UNDERSTOOD) ہے (۲) یا محلاً مرفوع ہے۔ اس صورت میں اس سے پہلے ایک مبتدأ (مثلاً هذا ، ذلك ، هو ، ہی وغیرہ) مقدر مان لیا جاتا ہے۔ (۳) یا یہ مُقَسَّم بہ ہو کر مجرور (محلاً) ہے۔ اس صورت میں اس سے پہلے ایک حرفِ قسم ” و “ یا ” ب “ مقدر مانا جاتا ہے گویا ” الم “ کی قسم کھائی گئی ہے (۴) ” الم “ کو مبتدأ مرفوع سمجھ کر ” ذلك “ کو اس کی خبر مانا جائے (یعنی الم۔ یہ کتاب ہے)۔ مگر بعض نحویوں (مثلاً الزجاج) نے اسے غلط قرار دیا ہے۔ درست بات یہی معلوم ہوتی ہے کہ یہ سب بمعنی تکلف ہے۔ ” الم “ کا یہاں کوئی اعراب نہیں یا پھر (۲) نسبتاً معقول صورت ہے۔

۱۔ دیکھیے اقبسی (مشکل اعراب القرآن) ج ۱ ص ۱۵

۲۔ ابن الانباری (البیان) ج ۱ ص ۴۳ اور اقبسی (مشکل) ج ۱ ص ۱۵ — خیال رہے کہ ” غیر ظاہر اعراب “ میں رفع نصب جزمینوں ثابت کر دکھانا عام نحوی بازی گری ہے جس کا ایک نمونہ آپ نے یہاں ملاحظہ کیا ہے۔

[ذَلِكُ الْكِتَابِ] میں "ذَلِكُ" اسم اشارہ بعید لکنڈ کر ہے اور بلحاظ

اعراب اس میں حسب ذیل امکانات موجود ہیں :-

(۱) "ذَلِكُ" مبتداء مرفوع ہے اور "الْكِتَابُ" اس کی خبر (معرّفہ) ہو کر مرفوع ہے۔ اور اس میں لام عہد کا ہے اس صورت میں ترجمہ ہوگا: "یہ (وہی) کتاب ہے" یا "یہ ہی تو کتاب ہے۔"

(۲) "ذَلِكُ" اسم اشارہ اور "الْكِتَابُ" اس کا مشارٌ الیہ ہے (جسے اس کا بدل بھی کہہ سکتے ہیں)۔ اور یہ پورا مرکب اشاری مبتداء ہو کر مرفوع ہے۔ اس صورت میں اگلی عبارت "لَا رَيْبَ فِيْهِ" (جس کے اعراب اور ترکیب کی بات ابھی آگے آرہی ہے) اس کی خبر ہے اور ترجمہ ہوگا: "یہ کتاب 'لا ریب فیہ' ہے یعنی 'یہ کتاب (وہ ہے) جس میں کچھ بھی شک نہیں ہے'۔"

(۳) "ذَلِكُ الْكِتَابِ" پورا مرکب کسی مقدر مبتداء (مثلاً هُوَ) کی خبر مرفوع بھی ہو سکتا ہے اس کا ترجمہ ہوگا: "یہ کتاب" ہے۔

[لَا رَيْبَ] میں "لَا" نفی جنس کے لئے ہے اور "رَيْبٌ" اس "لَا" کا اسم ہے جو ہمیشہ مبنی برفتح ہوتا ہے۔ [یعنی لائے نفی جنس اور اس کا اسم (اگر مفرد یعنی غیر مرکب لفظ ہوتو) "خمسَ عَشَرَ" وغیرہ (اسے انیس تک) اعداد کی طرح ہمیشہ مبنی برفتح ہوتا ہے]۔ یہاں "رَيْبٌ" کو منصوب (یا محلاً منصوب) بھی کہہ سکتے ہیں کیونکہ وہ لائے نفسی جنس کا "اسم" ہے۔

[فِيْهِ] جار مجرور مل کر "لَا" کے لئے قائم مقام خبر ہو کر محلاً مرفوع ہے۔ گویا دراصل ہے "لا ریب (موجود یا کائن) فیہ"۔ اور اس کا لفظی ترجمہ ہوگا:

لے اگر لائے جنس کا اسم "مرکب" ہو کر آرا ہو تو وہ منصوب بتنویں (ے) بھی آتا ہے مثالوں کے لئے دیکھئے تجرید النحو (شوقی حنیف) ص ۱۵۱ یا نحو کی کسی کتاب میں لائے نفی جنس کا بیان تاہم قرآن کریم میں یہ (مرکب اسم) کہیں استعمال نہیں ہوا۔

” نہیں ہے کسی طرح کا شک۔ اس میں۔ (یعنی اس کے منجانب اللہ ہونے میں) اور یہ پورا جملہ (لَا رَيْبَ فِيهِ) ”ذَلِك“ کی خبر ثنائی ہو کر محل رفع میں ہے (پہلی خبر ”الکتاب“ ہے) اس طرح ترجمہ ہوگا: ”یہ ہی کتاب ہے (اور یہ) ”لَا رَيْبَ فِيهِ“ ہے۔“

(۲) یا یہ جملہ (لَا رَيْبَ فِيهِ) ”ذَلِك الْكِتَابُ“ (مرکب اشاری) کی خبر اول ہو کر محل رفع میں ہے اس صورت میں ترجمہ ہوگا: ”یہ کتاب ”لَا رَيْبَ فِيهِ“ ہے“

(۳) یا یہ جملہ (لَا رَيْبَ فِيهِ) ”الکتاب“ کا حال (محلًا منصوب) بھی ہو سکتا ہے اس صورت میں ترجمہ ہوگا: ”یہ کتاب ”لَا رَيْبَ فِيهِ“ ہو کر آئی ہے“ مگر یہ ترجمہ اردو محاورے میں فٹ نہیں بیٹھتا۔ یہی وجہ ہے کہ اردو مترجمین نے اس ترکیب کو نظر انداز کر دیا ہے [هُدًى لِلْمُتَّقِينَ] میں ”هُدًى“ اسم مقصور ہے اس کا اعراب حرکات سے ظاہر نہیں ہوتا بلکہ اس کا اعراب ہمیشہ تقدیری یا محلی ہوتا ہے ”لِلْمُتَّقِينَ“ جار مجرور مل کر ”هُدًى“ سے متعلق ہے اور اس کا ترجمہ ”هُدًى“ کی نحوی ترکیب کے مطابق ہوگا (هُدًى = رہنمائی، لِلْمُتَّقِينَ = متقیوں کے لئے)۔ ترکیب نحوی کے لحاظ سے اس پورے مرکب یا جملہ (هُدًى لِلْمُتَّقِينَ) کے اعراب میں بھی کئی امکان ہیں مثلاً:-

(۱) یہ ”ذَلِك“ کی تیسری خبر (پہلی الکتاب) دوسری لَا رَيْبَ فِيهِ ہے لہذا یہاں ”هُدًى“ محل رفع میں ہے۔ اس صورت میں ترجمہ کی ”ترتیب“ یہ ہوگی: ”یہ ہی کتاب ہے، لَا رَيْبَ فِيهِ ہے۔“ ”هُدًى لِلْمُتَّقِينَ“ ہے۔

(۲) یا یہ (هُدًى لِلْمُتَّقِينَ) ”ذَلِك الْكِتَابُ“ (مرکب اشاری) کی دوسری خبر مرفوع ہے اس صورت میں ترجمہ کی ترتیب یوں ہوگی: ”یہ کتاب۔ لَا رَيْبَ فِيهِ ہے۔“ ”هُدًى لِلْمُتَّقِينَ“ ہے۔“

(۳) اور یہ عبارت ایک مقدر مبتدأ کی خبر مرفوع بھی ہو سکتی ہے یعنی (هُوَ) ”هُدًى لِلْمُتَّقِينَ“ (اس صورت میں اصل خبر تو ”هُدًى“ ہوگی اور ”لِلْمُتَّقِينَ“

جار مجبور متعلق خبر ہوگا) اور ترجمہ ہوگا: ”وہ“ ہدی“ ہے واسطے ”متقیوں“ کے۔

(۴) اور یہ بھی ممکن ہے کہ ”فیہ“ کو شبہ جملہ (جار مجبور) مقدم سمجھا جائے اور ”ہدی“ کو اس کا ابتدا مؤخر مرفوع قرار دیا جائے۔ اس صورت میں لائے نفی جنس کی خبر محذوف سمجھی جائے گی اور وقف ”لاریب“ پر ہونا چاہیے۔ اور ”فیہ ہدی للمتقین“ پورا جملہ ”ذلک الکتاب“ کی صفت یا خبر سمجھا جائے گا اور ترجمہ ہوگا: ”اس میں ”ہدی للمتقین“ ہے۔“

(۵) اور ”ہدی“ کو ”ذلک الکتاب“ کا حال (منصوب) بھی سمجھا جاسکتا ہے اس صورت میں ترجمہ ہوگا: ”یہ کتاب..... ہدی للمتقین ہو کر آئی ہے۔“ مگر یہ ترجمہ بھی اردو محاورے میں غیر مانوس لگتا ہے۔ دیکھئے اوپر [فیہ میں] (۳)

● آپ نے مصاحف (نسخہ ہائے قرآن) میں دیکھا ہوگا کہ اس آیت میں دو ”علامتِ معانقہ“ (۲) موجود ہیں۔ اس کا مطلب یہ ہوتا ہے کہ آپ کسی ایک علامتِ معانقہ (۲) پر وقف کر سکتے ہیں۔ دونوں پر نہیں۔ اگر آپ مذکورہ بالا نحوی تراکیب پر غور کریں تو آپ اس ”معانقہ“ کی وجہ سمجھ سکتے ہیں۔ بیشتر تراکیب کے مطابق فیہ کا تعلق اپنے سے پہلی عبارت کے ساتھ ہے [دیکھئے لاریب فیہ کے تحت (۱)، (۲)، (۳) اور ”ہدی للمتقین“ کے تحت بھی (۱)، (۲)]، (۳)۔ [صرف ایک تراکیب کے مطابق ”فیہ“ اپنے سے بعد والی عبارت سے متعلق ہے] [دیکھئے ”ہدی للمتقین“ کے تحت (۴)]۔ گویا زیادہ نحوی تراکیب ”فیہ“ پر وقف کے حق میں جاتی ہیں۔ اور ”فیہ“ کو آگے لے جانے (لانے) سے لافنی جنس کی خبر بھی محذوف ماننا پڑتی ہے۔ تاہم اس تراکیب کو بھی نحویوں (اور قاریوں) نے اہمیت دی ہے۔ چنانچہ تمام افریقی (اسوائے مصر) مصاحف میں یہ علامتِ معانقہ نہیں ہوتی بلکہ ”لاریب“ پر ہی علامتِ

وقف دی جاتی ہے۔

۲:۱:۳ الرسم

الم ۵ ذلك الكتب لاريب فيه هدى للمتقين ۵
 [الم] کی کتابت اس کے تلفظ سے مختلف ہے۔ اس میں لام اور میم کو ملا کر (لم) لکھا جاتا ہے (الف تو اپنے مابعد کے ساتھ ملا کر لکھا جاسکتا ہی نہیں)۔
 نہ تو اسے حروف تہجی کی طرح الگ الگ (الم) لکھا جاتا ہے (جیسے ہم مادہ کے حروف بتاتے وقت لکھتے آ رہے ہیں)۔ اور نہ ہی اسے تلفظ کے مطابق (الف لام میم) لکھا جاتا ہے۔ قرآن کریم میں تمام حروف مقطعات (جو بعض سورتوں کی ابتداء میں آئے ہیں) کے لکھنے کا طریقہ یہی ہے اور یہ رسم عثمانی پر مبنی ہے۔ اس لئے ان کا تلفظ شفوی (زبانی) تعلیم پر منحصر ہے۔

[ذلك] ہمیشہ بحذف الف لکھا جاتا ہے۔ یعنی ”ذ“ کے بعد الف نہیں لکھا جاتا۔ اگرچہ پڑھا ضرور جانا ہے۔ نہ صرف قرآن کریم میں ہر جگہ بلکہ عام عربی املاء (رسم قیاسی) میں بھی ہمیشہ یہ لفظ ”ذلك“ اسی املاء (بحذف الالف بین الذال واللام) سے لکھا جاتا ہے چاہے یہی شکل (ذلك) ہو یا اس کے آخر کا کاف خطاب ضمیر مخاطب کی کسی شکل میں آئے مثلاً ذلکما، ذلکم، ذلکن کی صورت میں۔ اس لفظ کی یہ املاء رسم عثمانی کے مطابق ہے اور عربی املاء میں رسم عثمانی کے اثرات کا ایک مظہر ہے۔ عربی زبان میں متعدد ایسے کلمات ہیں جن کی املاء آج بھی ان کے تلفظ کے مطابق نہیں بلکہ رسم عثمانی کے مطابق غیر قیاسی ہے۔ اس کی مثالیں اسماء اشارہ میں زیادہ ملتی ہیں۔ مثلاً ”هاذا“ کی بجائے ”هذا“، ”هؤلاء“ کی بجائے ”هؤلاء“ اور ”اولئک“ کی بجائے ”اولئک“، لکھتے ہیں۔ قرآن میں بھی اور قرآن سے باہر بھی۔ اس قسم کی کئی مثالیں ہمارے سامنے آئیں گی۔

[الکتاب] کے شروع میں تو حمزة الوصل (لام تعریف کا) ہے اس لئے "ذللح" کے "ل" کو "ک" کو الکتاب کے "ل" سے ملا کر پڑھا جاتا ہے۔
 ائمہ رسم کا اس بات پر اتفاق ہے کہ یہ لفظ (کتاب) قرآن کریم میں ہمیشہ بحذف الف (کتب) لکھا جاتا ہے یعنی "ت" کے بعد "ل" نہیں لکھا جاتا۔ تاہم پڑھا "کتاب" ہی جاتا ہے۔ قرآن کریم میں یہ لفظ ڈھائی سو (۲۵۰) سے زیادہ دفعہ آیا ہے۔ ان میں سے صرف چار مقررہ مقامات [الرعد: ۲۸ الحجر: ۴، الکہف: ۲۰، والنمل: ۱] اسے باثبات الف (کتاب) لکھا جاتا ہے باقی سب جگہ اسے بحذف الف ہی لکھا جاتا ہے۔ نکرہ ہو یا معرف، مفرد ہو یا کسی ترکیب میں آ رہا ہو۔ عام عربی املاء میں اسے ہمیشہ باثبات الف (کتاب) لکھتے ہیں۔

[لاریب فیہ] کی املاء عام (قیاسی) املاء ہے۔
 [هدی] میں "د" کے بعد "ی" (خالی) لکھی جاتی ہے۔ اس لفظ کی یہ املاء رسم عثمانی کے مطابق بھی ہے اور اس کی قیاسی املاء بھی یہی (هدی) ہے۔ کیونکہ یہ ائمہ تصور ناقص یائی سے ہے مگر یہ پڑھا "هُدًى" جاتا ہے اور اس تلفظ کو ضبط کے ایک خاص طریقے سے ظاہر کیا جاتا ہے جس کا ذکر آگے "الضبط" میں آ رہا ہے۔
 [للمتقين] اولام کے ساتھ لکھا جاتا ہے یعنی اس کا رسم بھی عام املاء کے مطابق ہی ہے۔ قاعدہ (قیاس) یہ ہے کہ جب حمزة الوصل کے بعد لام ہو (مثلاً معرف باللام ہو یا الذن وغیرہ کی صورت میں) اور اس سے پہلے بھی لام الحجر یا

لے صرف صاحب نثر المرجان نے "خزانة الرسوم" کے حوالے سے ایک پانچویں مقام پر بھی اثبات الف کا ذکر کیا ہے یعنی البقرہ: ۱۰۱ میں۔ تاہم علم الرسم کی کسی اور کتاب میں یہ بات بیان نہیں ہوئی۔

لام تعجب وغیرہ آجائے تو اس ہمزہ الوصل کا خطاً اور لفظاً دونوں طرح ساقط ہونا صرف رسم عثمانی کی خصوصیت نہیں بلکہ عام قیاسی املاء کا قاعدہ بھی یہی ہے۔

۲:۱:۲ الضبط

المه ذلک الکتب لاریب فیہ ہدی للمتقین ۵

آیت زیر مطالعہ کے کلمات کے ضبط میں حسب ذیل امور قابل ذکر ہیں:

(۱) المہ کا ضبط اور (۲) باقی کلمات میں مواقع اختلاف ضبط۔

(۱) لظاہر ”المہ“ پر کوئی علامات ضبط نہیں ہونا چاہئیں۔ اس لئے کہ تمام حروفِ مقطعات کا تلفظ رسم اور ضبط پر نہیں بلکہ شقوی (زبانی) تعلیم پر منحصر ہے۔ تاہم مصاحف میں اسے مختلف طریقوں سے ”مضبوط“ کر کے لکھا جاتا ہے۔ قرآن کریم میں حروفِ مقطعات کے ضبط کا عام قاعدہ یہ اختیار کیا گیا ہے کہ عربی زبان کے حروفِ تہجی میں سے جن حروف کا نام الف پر ختم ہوتا ہے [اور یہ کل گیارہ حروف ہیں با، تا، ثا، حا، خا، دا، طا، ظا، فا، ہا اور یا] ان پر علامت ضبط برائے اشباع کھڑی زبر (ـ) یا چھوٹا الف لکھا جاتا ہے۔ قرآن کریم کے حروفِ مقطعات میں ان میں سے صرف پانچ حرف [ح، د، ط، ہ، اور ت] آئے ہیں۔ اور جن (باقی سترہ) حروفِ تہجی کا نام تین حرف کی املاء [وسطی الف یا ”یا“] کے ساتھ لکھا جاتا ہے [مثلاً لام، نون، میم، سین، کاف، صاد وغیرہ] ان پر علامت مد (ـ) ڈالی جاتی ہے جو اس بات کی علامت ہوتی ہے کہ اس حرف کا نام بولتے وقت (نام کی املاء میں آنے والی ”ی“ یا الف کو) ذرا کھینچ کر۔ لمبا کر کے بولنا یا پڑھنا ہے۔

● بعض دفعہ ”مقطعات“ میں ایسے حرف جمع ہو جاتے ہیں جن میں سے (بلحاظ تلفظ) ایک (پہلے) کا آخری ”حرف“ اور دوسرے حرف کا (بلحاظ تلفظ) ابتدائی ”حرف“ ایک ہی ہوتا ہے [جیسے لام اور میم] تو اس کے لئے دوسرے حرف پر علامت تشدید ڈالی جاتی ہے مثلاً ”الْمَمَّ“۔ تاہم یہ تشدید والاطریقہ ضبط صرف برصغیر اور بعض افریقی

ممالک [مثلاً تونس، مراکش، غانا اور یسبیا] میں اختیار کیا جاتا ہے۔ مذکورہ بالا افریقی ممالک میں "الم" کے ضبط میں "الف" پر علامتِ قطع (جو عموماً "ع" یا "س" یا "ج" کی شکل میں لکھی جاتی ہے) اور ساتھ فتح (ے) بھی ڈالتے ہیں بشکل (آ)۔ اور "لام" پر مد (سہ) اور فتح (ے) دونوں ڈالتے ہیں اور آخری "میم" پر تشدید (تہ) اور مد (سہ) اور نیچے کسرہ (ہ) بھی ڈالتے ہیں۔ اس طرح ان ملکوں میں (ہمزہ اور حرکات کی صورت کے جزوی اختلاف کو نظر انداز کرتے ہوئے) الم کی مضبوط شکل یوں ہوتی ہے: "أَلَمَّ"۔ نائیجیریا میں لام اور میم کے درمیان (در اصل لام پر) اور "میم" کے بعد مد ڈالتے ہیں ("السمہ") چین میں صرف "لام" کے اوپر ایک مد ڈالی جاتی ہے (الم) عرب ممالک، ترکی، ایران اور سوڈان میں صرف "لام" اور "میم" پر مد ڈالتے ہیں پر اکتفا کیا جاتا ہے۔ ایران میں دونوں "مدیں" اور نیچے کسرہ کے (ایک موٹی دوسری باریک) لکھی جاتی ہیں اور لام کے بعد علامتِ اشباع کھڑی زبر (ہ) بھی لکھ دی جاتی ہے ("اللمہ")۔ اس طرح مجموعی طور پر "الم" کے ضبط کی کل چھ صورتیں ہمارے سامنے آتی ہیں جو اس بحث کے آخر پر بطور نمونہ درج کر دی گئی ہیں۔

● لفظ "هدی" کا ضبط ہر ملک میں یکساں ہے یعنی "د" پر فحشیں یعنی دوزبر (تہ) ڈالتے ہیں اور "ی" کو ہر طرح کی علامتِ ضبط سے خالی رکھا جاتا ہے۔ (تاہم یہ (تہ) تنوین نصب کی علامت نہیں ہے جیسے کتاباً یا جنۃ میں ہے) تمام اسمائے مقصورہ مثلاً ضحیٰ، فتیٰ، مصطفیٰ وغیرہ کے ضبط کا یہی (هدی وال) طریقہ ہے۔ اور ان کا اعراب ظاہر نہیں ہوتا۔

(۲) آیت کے باقی کلمات میں اختلافِ ضبط کی حسب ذیل صورتیں موجود ہیں:-

- ہمزۃ الوصل کی علامت ڈالنا یا نہ ڈالنا۔ اس کا اثر کلمہ "الکتب" کے ضبط میں ظاہر ہوگا۔ "الستقین" کے ہمزۃ الوصل کے ساقط ہونے کی وجہ "رسم" میں بیان ہو چکی ہے
- محذوف الف کو ظاہر کرنے کے طریقے کا اختلاف۔ اس کا اثر "کتب" اور

لَا رَيْبَ لَآرَآئِبٍ لَآرَآئِبٍ لَآرَآئِبٍ

فِيهِ فِيهِ فِيهِ فِيهِ

هُدًى هُدًى

لِلْمُتَّقِينَ لِلْمُتَّقِينَ لِلْمُتَّقِينَ لِلْمُتَّقِينَ

شمار آیات کے سلسلے میں یہ بات قابل ذکر ہے کہ یہاں ”المد“ پر کوئی گنتی کے مطابق سورۃ البقرہ کی پہلی آیت ختم ہوتی ہے (بسم اللہ کو شامل کر کے یا اس کے بغیر بھی)۔ یہی وجہ ہے کہ تمام ایشیائی اور بہت سے افریقی ممالک میں (جہاں کوئی گنتی رائج ہے) المد ۱ پر آیت نمبر لکھا ہوتا ہے۔ باقی تمام طریقہ شمار آیات کے مطابق (جن میں ”مدنی“ گنتی بھی ہے جو نائیجیریا، سوڈان اور لیبیا میں متداول ہے) سورۃ کی پہلی آیت ”للمتقين“ ۵ پر ختم ہوتی ہے اس طرح ”المد“ بلکہ ”بسم اللہ الرحمن الرحيم“ بھی پہلی آیت کا حصہ ہیں۔

حقیقہ: بیمہ شریعت کی نظر میں

دستبہ دار ہو گیا چنانچہ جب حق ہی نہ رہا تو پھر حق تلفی کا کیا سوال، اس صورت میں گرچہ اس کے سامنے کوئی مادی اور مالی عوض نہیں ہوتا لیکن ایک معنوی عوض ضرور موجود ہوتا ہے اور وہ یہ کہ اس احسان کی بدولت انجمن کے ارکان سے اس کے تعلقات زیادہ خوشگوار اور اطمینان بخش ہوں گے اور عزت میں اضافہ ہو گا جس طرح کہ مسکین کو صدقہ دینے والے کے سامنے اگرچہ کوئی مادی عوض نہیں ہوتا لیکن اللہ کی رضا و خوشنودی اور اخروی اجر و ثواب کی صورت میں معنوی اور روحانی عوض موجود ہوتا ہے لہذا اس کی حقیقی رضامندی پائی جاتی ہے۔

احسانی بیمہ کی جو شکل اوپر عرض کی گئی ہے اگرچہ ناممکن العمل نہیں لیکن آج معاشرے کے عام طور پر جو ذہنی اور خارجی حالات ہیں ان میں اس پر عمل کرنا خاصا مشکل اور دیر طلب کام ضرور ہے۔ مسلسل اور بھریور کوشش کرنے سے انشاء اللہ ضرور کامیابی ہو سکتی ہے کیونکہ یہ شکل میوچل بیمہ سے کچھ ملتی جلتی ہے جو بعض ممالک میں عملاً قائم اور رائج ہے۔

دینی تعلیم کا ایک سالہ نصاب

عربی زبان سیکھ کر قرآن حکیم کا براہ راست فہم حاصل کرنے کا بہترین موقع

_____ لطف الرحمن خان

یہ بات اراکین انجمن کے علم میں ہے کہ قرآن اکیڈمی کے قیام کا اصل مقصد ایسے تعلیم یافتہ افراد کی تیاری ہے جو جدید علوم کی کسی بھی شاخ میں اعلیٰ علمی استعداد کے حامل ہونے کے ساتھ ساتھ عربی زبان اور قرآنی علوم پر بھی غلط خواہ دسترس رکھتے ہوں تاکہ وہ قرآن مجید کے فلسفہ و حکمت کو دورِ حاضر کی اعلیٰ علمی سطح پر پیش کر سکیں۔ کسی بھی علمی تحریک کی کامیابی کے لئے ایسے ادارے کا وجود ضروری ہے جو اس علمی تہذیب کے مقاصد کی آبیاری کر سکے اور اس عمل کو تسلسل کے ساتھ جاری رکھ سکے۔

یہی وجہ ہے کہ اکیڈمی کی تعمیرات کی تکمیل کے فوراً بعد ۱۹۸۲ء میں فیوشپ اسکیم کا آغاز کیا گیا جس میں سات اعلیٰ تعلیم یافتہ نوجوانوں نے تعلیم و تعلیم قرآن کے لئے زندگی وقف کرنے کے عزم کے ساتھ شرکت کی۔ اللہ تعالیٰ کا شکر و احسان ہے کہ ان میں سے اکثر آج بھی رجوع الی القرآن کی اس تحریک کے ساتھ وابستہ ہیں۔

اس کے بعد ۱۹۸۳ء میں ”دو سالہ تدریسی کورس“ کے نام سے ایک نئی تعلیمی اسکیم کا آغاز کیا گیا جس میں ترجمان ایم۔ اے اور بی۔ اے پاس طلبہ کو داخلہ دیا جاتا تھا اور دو سال کے عرصہ میں عربی اور ترجمہ قرآن کی بھرپور تعلیم کے ساتھ ساتھ حدیث اور فقہ کی تعلیم بھی دی جاتی تھی۔ ۱۹۸۳ء سے ۱۹۸۷ء تک اس کورس میں چار گروپوں کے داخلے ہوئے جن میں داخلہ لینے والے طلبہ کی مجموعی تعداد تقریباً ۸۰ تھی جبکہ تعلیم کی تکمیل کرنے والے طلبہ کی مجموعی تعداد تقریباً ۳۰ رہی۔

”دو سالہ تدریسی کورس“ میں تعلیم مکمل کرنے والے اکثر طلبہ نے اپنے اپنے طبعی میلان اور صلاحیت کے مطابق میدانِ عمل منتخب کر کے ہماری تحریک رجوع الی القرآن کے ساتھ براہ راست وابستگی اختیار کی ہے اور اس سلسلے میں گرانقدر خدمات سر انجام دے رہے ہیں۔ تعلیم مکمل کرنے والے جو طلبہ اپنی معاشی جدوجہد میں واپس چلے گئے ہیں وہ بھی اپنے اپنے حلقہ میں کسی نہ کسی انداز میں قرآن کی خدمت کر رہے ہیں۔ ان کی یہ خدمات بھی ہماری تحریک کا بالواسطہ اثاثہ ہیں۔

جو طلبہ تعلیم مکمل نہ کر سکے ان کے متعلق ہمارا احساس اور مشاہدہ یہ ہے کہ وہ بھی کلیتاً تہی دامن